




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-341/2

(2023)

04 - 01 - 2024 г./v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од познат подносител, Државната комисија за спречување на корупцијата (во натамошниот текст ДКСК), на 97-мата седница одржана на 27.12.2023 година ја донесе следната

ОДЛУКА

Пријавата заведена под број 12-3350/1 од 10.09.2021 година, против неименувани службени лица вработени во Државното правобранителство на Република Северна Македонија и во други државни органи, **СЕ ОТФРЛА**.

ДКСК утврди дека, согласно Законот за спречување на корупцијата и судирот на интереси нема елементи за надлежно постапување за предметниот случај од причина што наводите изнесени во пријавата не се предмет на нејзино надлежно постапување.

Предметот со број 12-3350/1 од 10.09.2021 година да се затвори и да се архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Од страна на познат подносител, на ден 10.09.2021 година поднесена е пријава против неименувани службени лица вработени во Државното правобранителство на Република Северна Македонија и во други државни органи и оформлен е предмет број 12-3350/1 од 10.09.2021 година.

Во пријавата подносителот без да посочи конкретни лица и без да укаже на конкретни коруптивни дејствија, изнесува наводи за непреземање на дејствија од страна на Државното правобранителство на Република Северна Македонија по барања за произнесување и постапување доставени од страна на подносителот на пријавата до ДКСК.

Како што е наведено во пријавата, Државното правобранителство на Република Северна Македонија не постапило во рамки на своите законски надлежности - не поднело управна тужба за заштита на државните интереси и не поднело предлог за огласување за ништовно на Решение за трансформација на право на користење во право на сопственост од 29.12.2003 година од сопственост на Република Македонија во сопственост на физичко лице – /// – на недвижност која се наоѓала на КП /// за КО ///, која во повеќе наврати била раздвоена во новонастанати парцели по што во постапка за реализација на ДУП била предвидена експропријација на дел од новонастанатите парцели.

Според наведеното во пријавата, на имотот чија сопственост била предмет на трансформација имало асфалтен пат а физичкото лице кое стекнало право на сопственост во моментот кога го поднело барањето за трансформација немало владение и право на користење по основ на поранешна сопственост бидејќи асфалтниот пат бил изграден во

1995 година врз основа на целосна градежно-техничка документација и во согласност со закон.

Според подносителот на пријавата, Државното правобранителство не постапило во насока на заштита на државниот имот и во случај кога по поднесено барање за постапување во 2014 година, кон кое заклучно со 2020 година биле доставени ургенции, до подносителот доставило известување дека поради настанати промени по предмети на Агенцијата за катастар на недвижностите нема да поведе постапка за поништување на решението за трансформација на право на користење во право на сопственост од 2003 година ниту за и поништување на Потврда на Агенцијата за катастар на недвижности од 2014 година.

Со оглед на тоа што подносителот на пријавата до ДКСК прибавил документација од Агенцијата за катастар на недвижностите во која извршил увид и констатирал дека сите промени на сопственоста биле во насока на остварување на корист за физички лица на штета на Република Македонија, истиот изразува сомневање дека Државното правобранителство и други институции како резултат на коруптивни дејствија се воздржале од преземање на дејствија по барања за произнесување и постапување доставени од страна на подносителот на пријавата до ДКСК.

Пријавата со број 12-3350/1 од 10.09.2021 година врз чија основа е оформлен предметот со број 12-3350/1 од 10.09.2021 година е дополнета со пријава поднесена од истиот подносител, заведена под број 12-3350/2 од 04.10.2021 година, против неименувани службени лица вработени во Општина ///, во која се содржани наводи за тенденциозно постапување при донесување на решенија во постапка по барање за легализација, кое постапување е во корист на физичкото лице ///, а на штета на подносителот на пријавата ///.

По разгледувањето на предметните наводи, ДКСК констатира дека во случајот станува збор за наводи кои не се предмет на нејзино надлежно постапување, по што одлучи како во диспозитивот на оваа Одлука.

Доставено до:
- подносителот на пријавата

Одобрли: С.П.Д.

